

छत्तीसगढ़ के कार्यकर्त्ता को मलैगा ग्रीन नोबेल

चर्चा में क्यों?

छत्तीसगढ़ के पर्यावरण कार्यकर्त्ता और [छत्तीसगढ़ बचाओ आंदोलन \(CBA\)](#) के संयोजक [आलोक शुक्ला](#) को प्रतिष्ठित अंतर्राष्ट्रीय स्तर के पुरस्कार [गोल्डमैन पर्यावरण पुरस्कार 2024](#) के लिये चुना गया है, जिसे [ग्रीन नोबेल](#) भी कहा जाता है।

मुख्य बदि:

- उन्हें पर्यावरण की रक्षा के लिये उनके संघर्षों और पहलों के लिये चुना गया है, जिसमें मध्य भारत के सबसे सघन वनों में से एक [हसदेव अरण्य](#) भी शामिल है, जो 170,000 हेक्टेयर तक फैला हुआ है, जिसमें [23 कोयला ब्लॉक](#) हैं। उन्हें संयुक्त राज्य अमेरिका में सम्मानित किया जाएगा।
- उन्होंने आदिवासी बहुल राज्य छत्तीसगढ़ में 21 नियोजित कोयला खदानों से [445,000 एकड़ जैवविधिता से समृद्ध वनों को बचाने के लिये अडानी खनन](#) के खिलाफ अभियान चलाने के लिये [स्वदेशी समुदायों](#) और कोयला खनन से प्रभावित लोगों को सफलतापूर्वक अभियान चलाया तथा संगठित किया।
 - वर्ष 2009 में, पर्यावरण मंत्रालय ने हसदेव अरण्य को उसके समृद्ध वन क्षेत्र के कारण खनन के लिये ["नो-गो"](#) क्षेत्र के रूप में अधिसूचित किया, लेकिन इसे खनन हेतु फिर से खोल दिया। हसदेव अरण्य को खनन मुक्त बनाने के लिये CBA ने लगातार संघर्ष किया।

हसदेव अरण्य वन

- [छत्तीसगढ़ के उत्तरी भाग में फैला हुआ हसदेव अरण्य वन क्षेत्र अपनी जैवविधिता और कोयला भंडार के लिये जाना जाता है।](#)
- यह वन क्षेत्र महत्वपूर्ण आदिवासी आबादी वाले जिलों [कोरबा](#), [सुजापुर](#) और [सरगुजा](#) के अंतर्गत आता है।
- [महानदी](#) की सहायक [नदी हसदेव](#) यहाँ से प्रवाहित होती है।
- हसदेव अरण्य मध्य भारत का सबसे बड़ा अखंडित वन है जिसमें [प्राचीन साल \(शोरिया रोबस्टा\)](#) और [सागौन के वन](#) शामिल हैं।
- यह एक [प्रसिद्ध प्रवासी गलियारा](#) है, जिसमें [हाथियों की महत्वपूर्ण उपस्थिति](#) है।



ग्रीन नोबेल पुरस्कार

- गोल्डमैन पर्यावरण पुरस्कार (जसि ग्रीन नोबेल पुरस्कार के रूप में भी जाना जाता है) अक्सर बड़े व्यक्तिगत जोखिम परप्राकृतिक पर्यावरण की रक्षा और संवर्द्धन हेतु नरितर तथा महत्त्वपूर्ण प्रयासों के लिये व्यक्तियों को मान्यता देता है ।
- यह वर्ष 1990 से गोल्डमैन एनवायरनमेंटल फाउंडेशन द्वारा प्रतविष प्रदान किया जाता है ।
- यह विश्व के छह महाद्वीपीय क्षेत्रों के लोगों का सम्मान करता है: अफ्रीका, एशिया, यूरोप, द्वीप एवं द्वीप राष्ट्र, उत्तरी अमेरिका और दक्षिण एवं मध्य अमेरिका ।
- गोल्डमैन पुरस्कार "ज़मीनी स्तर" के नेताओं को स्थानीय प्रयासों में शामिल लोगों के रूप में देखता है, जहाँ उन्हें प्रभावित करने वाले मुद्दों में समुदाय या नागरिक की भागीदारी के माध्यम से सकारात्मक परिवर्तन किया जाता है ।
- गोल्डमैन पुरस्कार प्राप्तकर्ता सामान्यतः पृथक् गाँवों या सुदूर शहरों के लोग होते हैं जो पर्यावरण की सुरक्षा के लिये बड़े व्यक्तिगत जोखिम उठाना चुनते हैं ।
- विजेताओं की घोषणा पृथ्वी दिस पर की जाती है जो प्रत्येक वर्ष 22 अप्रैल को मनाया जाता है ।

PDF Refernece URL: <https://www.drishtias.com/hindi/printpdf/chhattisgarh-activist-to-receive-green-nobel>

